

අල්ලස් හෝ දූෂණ චෝදනා විමර්ශන කොමිෂන් සභාව

අල්ලස් හෝ දූෂණ චෝදනා විමර්ශන කොමිෂන් සභාවේ නීති සහකාර තනතුරුවලට නිලධාරීන් බඳවා ගැනීම - 2018

**Recruitment to Posts of Legal Assistant of the Commission to Investigate Allegations of Bribery or Corruption - 2018**

අල්ලස් හෝ දූෂණ චෝදනා විමර්ශන කොමිෂන් සභාවේ නීති සහකාර තනතුරෙහි පවතින පුරප්පාඩු 17 ක් (දහහතක්) සඳහා සුදුස්සන් තෝරා ගැනීම පිණිස බඳවා ගැනීමේ ව්‍යුහගත සම්මුඛ පරීක්ෂණය අල්ලස් හෝ දූෂණ චෝදනා විමර්ශන කොමිෂන් සභාවේ අධ්‍යක්ෂ ජනරාල් විසින් 2018 අගෝස්තු මස කොළඹ දී පවත්වනු ලබන බව මෙයින් නිවේදනය කරනු ලැබේ. මේ සඳහා කැමැත්තක් දක්වන අයදුම්කරුවන් මෙම නිවේදනයේ අවසානයේ ඇති ආදර්ශ ආකෘතිය අනුව පිළියෙල කරන ලද සිය අයදුම්පත් 2018.07.11 දිනට හෝ ඊට පෙර "අධ්‍යක්ෂ ජනරාල්, අල්ලස් හෝ දූෂණ චෝදනා විමර්ශන කොමිෂන් සභාව, අංක 36, මලලසේකර මාවත, කොළඹ 07" වෙත ලැබෙන සේ ලියාපදිංචි තැපෑලෙන් එවිය යුතුය. අයදුම්පත් බහා එවන කවරයේ වම් පස ඉහළ කෙළවරේ "නීති සහකාර තනතුරට බඳවා ගැනීම" යනුවෙන් සඳහන් කළ යුතුය.

(අ) අයදුම්පත් භාර ගන්නා අවසාන දිනය 2018.07.11 වේ.

**සටහන :-** අයදුම්පත්‍රයක් හෝ ඒ සම්බන්ධිත ලිපියක් තැපෑලේ දී නැති වූ බව හෝ ප්‍රමාද වූ බවට කෙරෙන පැමිණිලි ගැන සලකා බලනු නොලැබේ. අවසාන දිනය දක්වා අයදුම්පත්‍ර ප්‍රමාද කිරීමෙන් සිදුවිය හැකි අලාභනානි අයදුම්කරුවන් විසින් ම විඳ දරා ගත යුතුය.

01. සේවයට බඳවා ගැනීමේ ක්‍රමය.-යෝග්‍යතා ඇගයීමේ සම්මුඛ පරීක්ෂණයකින් අනතුරුව පවත්නා පුරප්පාඩු සංඛ්‍යාව මත ලබා ගන්නා මුළු ලකුණුවල කුසලතා අනුපිළිවෙල අනුව බඳවා ගැනීම් සිදු කරනු ලැබේ. පවත්නා පුරප්පාඩු සංඛ්‍යාව 17 ක් පමණ වේ.

1.1 අයදුම්කරුවන් සම්මුඛ පරීක්ෂණයට භාජනය වීමට කැමති භාෂා මාධ්‍ය පැහැදිලිව අයදුම්පතෙහි සඳහන් කළ යුතු අතර ව්‍යුහගත සම්මුඛ පරීක්ෂණය එම භාෂා මාධ්‍යයෙන් පැවැත්වේ.

02. සේවයේ නියුක්ත කරවීමේ කොන්දේසි :

- මෙම තනතුර ස්ථිර හා විශ්‍රාම වැටුප් සහිතය. වැන්දඹු හා අනන්දරු/වැන්දඹු පුරුෂ හා අනන්දරු විශ්‍රාම වැටුපට දායක මුදල් ගෙවිය යුතුය. (විශ්‍රාම වැටුප් ක්‍රමය පිළිබඳව රජය විසින් ඉදිරියේ දී ගනු ලබන ප්‍රතිපත්තිමය තීරණයන්ට යටත් විය යුතුය.)
- මෙම තනතුරට පත්වීම් ලබන නිලධාරීන් වසර තුනක(03) පරිවාස කාලයකට යටත් වන අතර එම වසර තුන(03)

ඇතුළත පළමු වැනි කාර්යක්ෂමතා කඩඉම් පරීක්ෂණය සමත් විය යුතුය.

- එසේම II ශ්‍රේණියට උසස් වී වසර 03 ක් ගත වීමට පෙර දෙවන කාර්යක්ෂමතා කඩඉම් පරීක්ෂණය ද, I ශ්‍රේණියට උසස් වී වසර 05 ක් ගත වීමට පෙර තුන්වන කාර්යක්ෂමතා කඩඉම් පරීක්ෂණය ද සමත් විය යුතුය.
- රාජ්‍ය පරිපාලන චක්‍රලේඛ අංක 7/2007 හා 01/2014 ද ඊට අනුශාංගික චක්‍රලේඛ අනුව අනෙක් රාජ්‍ය භාෂාව පිළිබඳ ප්‍රවීණතා මට්ටම වසර පහක් (05) ඇතුළත ලබාගත යුතුය.
- රාජ්‍ය සේවා කොමිෂන් සභා කාර්ය පරිපාටික රීතිවලට ද, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයට ද, රජයේ මුදල් රෙගුලාසිවලට ද, කොමිෂන් සභාවේ අනෙකුත් නියෝගවලට ද, රජය විසින් වරින් වර නිකුත් කරන චක්‍රලේඛ රෙගුලාසිවලට ද මෙම පත්වීම යටත් වේ.

03. වැටුප් පරිමාණය :-  
මෙම තනතුරට අදාළ මාසික වැටුප් පරිමාණය : රු.31,490 -10x445 -11x660-10x730 -5x750 - රු.54,250/-

(වැටුප් කේත අංකය - MN 4 - 2016)  
මෙම වැටුප් පරිමාණය ක්‍රියාත්මක වන්නේ 2020.01.01 දින සිටය. 2018.01.01 දිනට මූලික වැටුප රු.24,980/- සහ රු. 3,278/- ක ගැලපුම් දීමනාවක් ගෙවනු ලැබේ.

04. අවශ්‍ය සුදුසුකම් :-

- අධ්‍යාපන සුදුසුකම් :-
- විශ්ව විද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයකින් නීතිය පිළිබඳ උපාධියක් ලබා තිබීම.

වයස් සීමාව : 2018.07.11 දිනට වයස අවුරුදු 21 ට නොඅඩු සහ අවුරුදු 35 ට නොවැඩි විය යුතුය. (ඒ අනුව 1997.07.11 දින හෝ ඊට පෙර හා 1983.07.11 දින හෝ ඊට පසු උපන් දිනය යෙදී ඇති අයට පමණක් මේ සඳහා අයදුම් කිරීමට සුදුසුකම් ඇත.)

කායික සුදුසුකම් : සෑම අයදුම්කරුවකුම ශ්‍රී ලංකාවේ ඕනෑම ප්‍රදේශයක සේවය කිරීමටත්, තනතුරේ රාජකාරි ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයෙන් යුක්ත විය යුතුය.

වෙනත් සුදුසුකම් :

- ශ්‍රී ලංකාවේ පුරවැසියකු විය යුතුය.
- විශිෂ්ට චරිතයකින් යුක්ත විය යුතුය.
- අයදුම්කරු හෝ පවුලේ අයෙකු ශ්‍රී ලංකාවේ නීතිය යටතේ කිසිදු අපරාධ චෝදනාවකට වරදකරු වී නොතිබිය යුතුය.
- තනතුරට බඳවා ගැනීම සඳහා අවශ්‍ය වන සියලු සුදුසුකම් සම්පූර්ණ කළ යුතු බවට ගැසට් පත්‍රයේ සඳහන් කරන දිනට සෑම ආකාරයකින්ම සම්පූර්ණ කර තිබිය යුතුය.
- මෙම තනතුරට සුදුසුකම් ලබන අයවලුන්ට පත්වීම් ලබාදීමට පෙර කොමිෂන් සභාවේ සේවය සඳහා යෝග්‍ය දැයි සොයා බැලීමට ආරක්ෂක නිෂ්කාශන වාර්තා කැඳවනු ලැබේ.

05. බඳවා ගැනීමේ ක්‍රමය :

අල්ලස් හෝ දූෂණ චෝදනා විමර්ශන කොමිෂන් සභාවේ අධ්‍යක්ෂ ජනරාල් මගින් පවත්වනු ලබන යෝග්‍යතා ඇගයීමේ සම්මුඛ පරීක්ෂණයක් මගින්.

යෝග්‍යතා ඇගයීමේ සම්මුඛ පරීක්ෂණය සඳහා ලකුණු ලබා දීමේ පරිපාටිය පහත පරිදි වේ. :-

ලකුණු ලබාදෙනු ලබන ප්‍රධාන ශීර්ෂ	උපරිම ලකුණු ප්‍රමාණය 100	නෝරා ගැනීමට සලකා බලනු ලබන අවම ලකුණු ප්‍රමාණය
<p><b>භාෂා ප්‍රවීණතාවය :</b></p> <ul style="list-style-type: none"> <li>■ මව් භාෂාවට අමතරව හදාරා ඇති වෙනත් භාෂාවක් පිළිබඳ පශ්චාත් උපාධිය - ලකුණු 20</li> <li>■ මව් භාෂාවට අමතරව හදාරා ඇති වෙනත් භාෂාවක් පිළිබඳ උපාධියක් - ලකුණු 15</li> <li>■ විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයක හෝ රජයේ පිළිගත් ආයතනයකින් හදාරා ඇති මව් භාෂාව හැර වෙනත් භාෂාවක් පිළිබඳව ඩිප්ලෝමා පාඨමාලාවක් සඳහා - ලකුණු 10</li> <li>■ විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයක හෝ රජයේ පිළිගත් ආයතනයකින් හදාරා ඇති මව් භාෂාව හැර වෙනත් භාෂාවක් පිළිබඳ සහතිකපත්‍ර පාඨමාලාවක් සඳහා - ලකුණු 05 (සුදුසුකම් ලැබීමේ උපාධියට අමතරව විය යුතුය.)</li> </ul>	20	අදාළ නොවේ
<p><b>පරිගණක සාක්ෂරතාවය</b></p> <ul style="list-style-type: none"> <li>■ විශ්ව විද්‍යාල ප්‍රතිපාදන කොමිෂන් සභාව විසින් පිළිගන්නා විශ්ව විද්‍යාලයක උපාධියක් සඳහා තොරතුරු තාක්ෂණය ප්‍රධාන විෂයක් ලෙස හදාරා තිබීම සඳහා - ලකුණු 15</li> <li>■ රජයේ පිළිගත් ආයතනයක මාස 06 කට නොඅඩු තොරතුරු තාක්ෂණය පිළිබඳ ඩිප්ලෝමා පාඨමාලාවක් හදාරා තිබීම සඳහා - ලකුණු 10</li> <li>■ රජයේ පිළිගත් ආයතනයක මාස 03 කට නොඅඩු තොරතුරු තාක්ෂණය පිළිබඳ සහතිකපත්‍ර පාඨමාලාවක් හදාරා තිබීම සඳහා - ලකුණු 05 (සුදුසුකම් ලැබීමේ උපාධියට අමතරව විය යුතුය.)</li> </ul>	15	
<p><b>අතිරේක අධ්‍යාපන සුදුසුකම් හා අනෙකුත් සුදුසුකම් :</b></p> <ul style="list-style-type: none"> <li>■ විශ්ව විද්‍යාල ප්‍රතිපාදන කොමිෂන් සභාව විසින් පිළිගන්නා විශ්ව විද්‍යාලයක පශ්චාත් උපාධියක් සඳහා - ලකුණු 20</li> <li>■ විශ්ව විද්‍යාල ප්‍රතිපාදන කොමිෂන් සභාව විසින් පිළිගන්නා විශ්ව විද්‍යාලයක පශ්චාත් උපාධි ඩිප්ලෝමා පාඨමාලාවක් හදාරා තිබීම සඳහා - ලකුණු 10</li> <li>■ රජයේ පිළිගත් ආයතනයක පාඨමාලා කාලසීමාව වසරකට නොඅඩු සහතික පත්‍ර පාඨමාලාවක් හදාරා තිබීම සඳහා - ලකුණු 05 (සුදුසුකම් ලැබීමේ උපාධියට අමතරව විය යුතුය.)</li> </ul>	20	
<p><b>පර්යේෂණ නිබන්ධන හා විෂය විශ්ලේෂණ කටයුතු පිළිබඳ පළපුරුද්ද :</b> තනතුරට සුදුසුකම් ලැබීම සඳහා වන උපාධියට නොවන වෙනත් අවශ්‍යතාවයක් වෙනුවෙන් වන පර්යේෂණ නිබන්ධන හෝ විෂය විශ්ලේෂණ වාර්තා 01 ක් සඳහා ලකුණු 10 බැගින් (උපරිම ලකුණු 20)</p>	20	
<p><b>විෂය බාහිර ක්‍රියාකාරකම් :</b> ජාතික මට්ටමේ ක්‍රීඩා හා අනෙකුත් කුසලතා සඳහා - ලකුණු 20 පළාත් මට්ටමේ ක්‍රීඩා හා අනෙකුත් කුසලතා සඳහා - ලකුණු 10 දිස්ත්‍රික් මට්ටමේ ක්‍රීඩා හා අනෙකුත් කුසලතා සඳහා - ලකුණු 05</p>	20	
<p><b>සම්මුඛ පරීක්ෂණයේ දී දක්වන කුසලතාවය :</b> අපේක්ෂකයාගේ හැසිරීම සහ සන්නිවේදන හැකියාව පිළිබඳව සලකා බලා සම්මුඛ පරීක්ෂණ මණ්ඩලයේ අභිමතය පරිදි ලකුණු ලබා දෙනු ලැබේ.</p>	05	

06. අයදුම්පත්‍රය සෙ.මී. 22-29 ප්‍රමාණයේ A4 කඩදාසි භාවිතා කරමින් 01 සිට 07 තෙක් ශීර්ෂ පළමු වන පිටුවෙහි අඩංගු වන ලෙස ගෙන සකස් කළ යුතු අතර, අදාළ තොරතුරු තම අත් අකුරින්ම පැහැදිලිව ඇතුළත් කළ යුතුය. ආදර්ශ ආකෘතියට අනුකූල නොවන අයදුම්පත්, අසම්පූර්ණ අයදුම්පත්, දැනුම් දීමකින් තොරව ප්‍රතික්ෂේප කරනු ලැබේ. අදාළ අයදුම්පත්‍රයේ පිටපතක් ළඟ තබා ගැනීම ප්‍රයෝජනවත් වනු ඇත. තවද සම්පූර්ණ කරනු ලබන අයදුම්පත්‍රය ගැසට් නිවේදනයට යා කර ඇති ආදර්ශ අයදුම්පත්‍රයට අනුකූල ද යන්න පිළිබඳව අයදුම්කරු විසින් විමසා බැලිය යුතු බවත්, එසේ නොවුනහොත් අයදුම්පත ප්‍රතික්ෂේප වන බවත් වැඩි දුරටත් දන්වමි.

6.1 අපේක්ෂකයාගේ අනන්‍යතාව :-

අපේක්ෂකයින්ගේ අනන්‍යතාව සනාථ කිරීම සඳහා පහත සඳහන් ලියකියවිලිවලින් එකක් සම්මුඛ පරීක්ෂණ මණ්ඩලය වෙත ඉදිරිපත් කළ යුතුය.

- (i) පුද්ගලයින් ලියාපදිංචි කිරීමේ දෙපාර්තමේන්තුවෙන් නිකුත් කළ ජාතික හැඳුනුම්පත;
- (ii) වලංගු විදේශ ගමන් බලපත්‍රය.

අයදුම්කරුවන් විසින් සම්මුඛ පරීක්ෂණයේදී හෝ විමසන ඕනෑම අවස්ථාවක පහත ලියවිලි අවශ්‍ය පරිදි ඉදිරිපත් කිරීමට බැඳී සිටියි.

- (i) අධ්‍යාපන සහතික
- (ii) උප්පැන්න සහතිකය
- (iii) ජාතික හැඳුනුම්පත
- (iv) පළපුරුද්ද පිළිබඳ සහතික
- (v) වරින් සහතික දෙකක් (මින් එකක් ප්‍රාදේශීය ලේකම් අනු අත්සන් කරන ලද ග්‍රාම නිලධාරී සහතිකයක් විය යුතුය.)

සැලකිය යුතුයි :

- ලියවිලි ඉදිරිපත් කරන ලෙස දන්වන අවස්ථාවකදී අදාළ ලියවිලි ඉදිරිපත් කිරීමට අපොහොසත් වන අපේක්ෂකයන්ගේ අයදුම්පත්‍ර ගැන සලකා බලනු නොලැබේ.

07. අයදුම්පත්‍රයේ අයදුම්කරුගේ අත්සන සහතික කර තිබිය යුතුය. කිසියම් ආයතනයකින් ඉල්ලුම්කරන අයදුම්කරුවකු තම අත්සන ආයතන ප්‍රධානියා හෝ ඔහු විසින් බලය පවරන ලද නිලධාරියකු ලවා ද, එසේ නොවන අයදුම්කරුවකු තම අත්සන රජයේ පාසලක ප්‍රධානියකු/විශ්‍රාමික නිලධාරියකු, කොට්ඨාසයේ ග්‍රාම නිලධාරීවරයකු, දිවුරුම් කොමසාරිස්වරයකු, නීතිඥවරයකු, ප්‍රසිද්ධ නොතාරිස්වරයෙකු, ත්‍රිවිධ හමුදාවේ අධිකාරිලත් නිලධාරියකු, රු.415,260 කට වැඩි වාර්ෂික ඒකාබද්ධ වැටුපක් ලබන රජයේ ස්ථිර තනතුරක් දරන නිලධාරියකු හෝ බෞද්ධ විහාරස්ථානයක විහාරාධිපති හෝ නායක ස්වාමීන්වහන්සේ නමක් හෝ අන්‍ය ආගමික පූජ්‍ය ස්ථානයක් භාර හෝ පූජ්‍ය පක්ෂයේ සැලකිය යුතු තත්වයක් දරන අයකු හෝ ලවා සහතික කරවා ගත යුතුය.

08. යෝග්‍යතා ඇගයීමේ සම්මුඛ පරීක්ෂණයට කැඳවීම අයදුම්කරු මෙම තනතුර සඳහා සුදුසුකම් සපුරා ඇති බවට පිළිගැනීමක් ලෙස සලකනු නොලැබේ.

09. රාජ්‍ය සේවා කොමිෂන් සභා කාර්යය පරිපාටික රීති, කලින් කලට රාජ්‍ය සේවය සම්බන්ධයෙන් නිකුත් කර ඇති චක්‍රලේඛ, සේවා ව්‍යවස්ථාව හා ඊට සිදු කර ඇති සංශෝධනයන්හි කොන්දේසි මෙම තනතුර සඳහා අදාළ වේ.

10. පුරප්පාඩු පිරවීම නොපිරවීම හෝ කොටසක් පිරවීම පිළිබඳ අවසාන තීරණය පත්වීම් බලධාරියා සතු වේ.

11. සිංහල, දෙමළ හා ඉංග්‍රීසි මාධ්‍යයන්ගෙන් පළවන මෙම නිවේදනයේ භාෂා පාඨ අතර කිසියම් නොගැලපීමක් හෝ අනනුකූලතාවක් ඇති බව පෙනී යන්නේ නම් එවැනි අවස්ථාවක සිංහල මාධ්‍ය නිවේදනයට අනුව කටයුතු කරනු ලැබේ.

ජනාධිපති නීතිඥ සරත් ජයමාන්න,  
අධ්‍යක්ෂ ජනරාල්.

2018 මැයි මස 31 වැනි දින,  
අල්ලස් හෝ දූෂණ චෝදනා විමර්ශන කොමිෂන් සභාව,  
අංක 36, මලලසේකර මාවත,කොළඹ 07.

ආදර්ශ අයදුම්පත්‍රය

අල්ලස් හෝ දූෂණ චෝදනා විමර්ශන කොමිෂන් සභාවේ නීති සහකාර තනතුරුවලට නිලධාරීන් බඳවා ගැනීම - 2018

**Recruitment to Posts of Legal Assistant of the Commission to Investigate Allegations of Bribery or Corruption - 2018**

සම්මුඛ පරීක්ෂණයට පෙනී සිටින මාධ්‍යය :  
2 - සිංහල  
3 - දෙමළ  
4 - ඉංග්‍රීසි

01. මූලකරු අගට යොදා මූලකරු සමඟ නම ඉංග්‍රීසි කැපිටල් අකුරින් :  
උදා :- NIMAL A.B.C.D. :————.

02. මූලකරුවලින් හැඳින්වෙන නම් : (ඉංග්‍රීසියෙන්) :\_\_\_\_\_.

03. සම්පූර්ණ නම (සිංහලෙන්/දෙමළෙන්) :\_\_\_\_\_.

04. (i) ස්ථීර ලිපිනය ඉංග්‍රීසි කැපිටල් අකුරින් : (කැඳවීම් ලිපිය මෙම ලිපිනයට තැපැල් කරනු ලැබේ.) :\_\_\_\_\_.

(ii) රාජකාරී ලිපිනය : (රාජ්‍ය සේවයේ නියුක්ත නම්) :\_\_\_\_\_.

05. ජාතික හැඳුනුම්පත් අංකය :

06. ස්ත්‍රී/පුරුෂ භාවය : පුරුෂ - 0   
ස්ත්‍රී - 1

07. ජනවර්ගය :  (සිංහල -1, දෙමළ-2, ඉන්දියානු දෙමළ-3, මුස්ලිම්-4, වෙනත්-5)

08. උපන් දිනය :  වර්ෂය  මාසය  දිනය

2018.07.11 දිනට වයස :  අවු.  මාස  දින

09. දුරකතන අංකය : ජංගම

ස්ථාවර

10. අධ්‍යාපන සුදුසුකම් :

අ.පො.ස. (සා.පෙළ)

විෂයය	සාමාර්ථය

විෂයය	සාමාර්ථය

අ.පො.ස.(උ.පෙළ)

විෂයය	සාමාර්ථය

11. නීති උපාධි පාඨමාලාව :\_\_\_\_\_  
විශ්ව විද්‍යාලය :\_\_\_\_\_  
උපාධිය පිළිබඳ විස්තර :\_\_\_\_\_.

වෙනත් සුදුසුකම් :  
1. \_\_\_\_\_  
2. \_\_\_\_\_  
3. \_\_\_\_\_.

12. රාජ්‍ය සේවයෙන් පහකරනු ලැබූ හෝ ධුරය හැරගිය අයකු ලෙස සලකනු ලැබූ කෙනෙක්ද :  
ඔව්/ නැත :\_\_\_\_\_.

13. කිසියම් වරදකට උසාවියෙන් දඬුවම් ලබා තිබේ ද? :\_\_\_\_\_.  
පිළිතුර ඔව් නම් ඒ පිළිබඳ විස්තර :\_\_\_\_\_.

මෙම අයදුම්පත්‍රයේ මා විසින් සඳහන් කරන ලද විස්තර සත්‍ය බවත්, නිවැරදි බවත්, මෙයින් සහතික කරමි. මෙහි සඳහන් කිසියම් කරුණක් අසත්‍ය හෝ වැරදි බව මා තෝරා ගැනීමට පෙර දැනගතහොත් මා නුසුදුස්සකු වීමට හේතු වන බවත්, පත් කිරීමෙන් පසු දැනගතහොත් කිසිදු වන්දියක් නොගෙවා සේවයෙන් පහ කිරීමට යටත් වන බවත් මම දනිමි.

\_\_\_\_\_  
අයදුම්කරුගේ අත්සන.

දිනය :\_\_\_\_\_.

අයදුම්කරුගේ අත්සන සහතික කිරීම.

..... පදිංචි ..... නමැති අය මා පෞද්ගලික වශයෙන් දන්නා හඳුනන බවත්, 2018 ..... මස..... දින ..... දී ඔහු/ඇය මා ඉදිරිපිට දී අත්සන් කළ බවත් මෙයින් සහතික කරමි.

\_\_\_\_\_  
අත්සන

නම හා පදවි නාමය :\_\_\_\_\_.  
ලිපිනය :\_\_\_\_\_.

නිල මුද්‍රාව :\_\_\_\_\_.

දිනය :\_\_\_\_\_.

සටහන - දැනට රාජ්‍ය සේවයේ යෙදී සිටින්නන්ගේ අත්සන සහතික කළ යුත්තේ අදාළ දෙපාර්තමේන්තු ප්‍රධානියා හෝ ඔහු වෙනුවෙන් එසේ කිරීමට බලයලත් නිලධාරියකු විසිනි.

අයදුම්කරු රාජ්‍ය සේවයේ නියුක්ත නම් :-

දෙපාර්තමේන්තු ප්‍රධානියාගේ සහතිකය  
..... මයා/මිය/මෙනවිය මෙම දෙපාර්තමේන්තුවේ සේවය කරන බවත් ඔහු/ඇය මෙම තනතුර සඳහා තෝරා ගනු ලැබුවහොත් ඔහු/ඇය සේවයෙන් නිදහස් කළ හැකිය/නොහැකිය.

\_\_\_\_\_  
දෙපාර්තමේන්තු ප්‍රධානියාගේ අත්සන.

දිනය :\_\_\_\_\_.  
නම :\_\_\_\_\_.  
තනතුර :\_\_\_\_\_.  
දෙපාර්තමේන්තුව :\_\_\_\_\_.